

एक नजर में

नगर की बेटी ने खैरागढ़ में किया गोल्ड मेडल प्राप्त
आषा. नगर के संगीत आश्रम काशिप कला केंद्र की प्रशिक्षु चौताली माथुर ने अपने सुर ताल सौरभ से सभी को म्हकाते हुए स्वर्णम सफलता हासिल की है . चौताली ने छत्तीसगढ़ के खैरागढ़ संगीत विश्व विद्यालय से तबला से मास्टर डिग्री मे टॉप करके स्वर्ण पदक हासिल किया है . बीते दिनों छत्तीसगढ़ के राज्यपाल रमन डेका ने गणतंत्र दिवस समारोह में चौताली को स्वर्ण पदक प्रदान किया . नगर के किला निवासी महेश माथुर और शिक्षिका नम्रता माथुर की बेटी चौताली को प्रभुप्रेमी संघ अध्यक्ष सुरेश पालीवाल, प्रदीप प्रगति, संजय जैन, अर्जुन सिंह अजय, शुभम शर्मा, वरिष्ठ अधिवक्ता द्रव्य सुरेंद्रसिंह परमार, वीरेंद्र सिंह परमार, विशाल सोलंकी, पल्लव जैन प्रगति, शिवेंदु दसोदी, सुमित पटेल आदि ने शुभकामनाएं दी .

विद्यार्थियों को दी साइबर व सड़क सुरक्षा की जानकारी
सीहोर. एसपी दीपक कुमार शुक्ला के निर्देशानुसार जागरूकता से अपराध रोकथाम के क्रम में एसपी सुनीता रावत के मार्गदर्शन में यातायात, थाना कोतवाली एवं अजाक थाना टीम द्वारा जनजागरूकता से अपराध रोकथाम के लिए इग्लिशपुरा में कार्यक्रम आयोजित किया गया . थाना प्रभारी यातायात सुबेदार ब्रजमोहन धाकड़ द्वारा बच्चों को सड़क सुरक्षा संबंधी नियमों के बारे में जागरूक किया गया एवं लाइसेंस बनाने की प्रक्रिया एवं बिना लाइसेंस वाहन न चलाने संबंधी एवं यातायात संबंधी अन्य नियमों के बारे में जागरूक किया गया . थाना कोतवाली से उप निरीक्षक विक्रम आदर्श एवं विवेक आर्य द्वारा सोशल मीडिया एवं फाइनैशियल फ्रॉड संबंधी विषयों पर जानकारी दी . इसी प्रकार उप पुलिस अधीक्षक अजाक प्रवीण चटोकार एवं थाना प्रभारी अजाक अंसारुल हक द्वारा चिन्हित हॉटस्पॉट इग्लिशपुरा में अनुसूचित जाति एवं जनजातीय के संबंध में जागरूक किया गया .

स्पर्श कुष्ठ जागरूकता अभियान आज से प्रारंभ
सीहोर. कलेक्टर बालागुरु के कें निर्देशानुसार स्वास्थ्य विभाग द्वारा 30 जनवरी से 13 फरवरी तक राष्ट्रीय कुष्ठ उन्मूलन कार्यक्रम के अंतर्गत जिले में स्पर्श कुष्ठ जागरूकता अभियान चलाया जाएगा . इस अभियान का उद्देश्य कुष्ठ पीड़ित व्यक्तियों के प्रति समुदाय में व्याप्त भ्रान्तियों एवं भेदभाव को समाप्त करना और जागरूकता लाना है . कलेक्टर बालागुरु के द्वारा इस अभियान के सुचारु संचालन के लिए जिला स्तरीय एवं ब्लॉक समितियों का गठन किया गया है . जिला स्तरीय समिति के अध्यक्ष कलेक्टर बालागुरु के हैं तथा ब्लॉक स्तरीय समितियों का अध्यक्ष एसडीएम को बनाया गया है . अन्य संबंधित अधिकारियों को समिति का सदस्य बनाया गया है .

अवैध वसूली का केन्द्र बना सोनोग्राफी सेंटर

आशा कार्यकर्ता ने लगाए सोनोग्राफी सेंटर के कर्मचारी पर गंभीर आरोप, अधिकारियों से की शिकायत

►सिविल सर्जन के सख्त निर्देशों के बाद भी जारी है धोंगामस्ती

►अक्सर विवादों से घिरा रहता है जिला अस्पताल

नवभारत न्यूज

सीहोर 28 जनवरी. गर्भवती महिलाओं की मुफ्त में होने वाली सोनोग्राफी के नाम पर पैसे ऐंठने का मामला सरगर्म बना हुआ है. इस भर्त्ताशाही का विरोध करते हुए जब आशा कार्यकर्ता ने पैसे देने से मना किया तो उसके साथ कर्मचारी ने बदसलुकी कर दी. आशा कार्यकर्ता ने उसकी शिकायत सीएमएचओ और सिविल सर्जन से करते हुए कर्मचारी पर सख्त कार्रवाई की मांग की है.

सिविल सर्जन का पद संभालने के बाद डॉ. यूके श्रीवास्तव भले ही अस्पताल की व्यवस्थाओं को दुरुस्त करने के लिए कवायदें कर रहे हों, लेकिन अस्पताल के कुछ कर्मचारी

उनकी मंशा को पलीता लगाने में कोई कसर नहीं छोड़ रहे हैं. यहां अक्सर विवाद जन्म लेते हैं. ऐसा ही एक मामला सामने आया है. ग्राम महोडिया की आशा कार्यकर्ता भूरी बी ने बताया कि वह अपने गांव से हाई रिस्क गर्भवती महिला को जिला अस्पताल में प्रधानमंत्री सुरक्षित मातृत्व अभियान के तहत जांच कराने के लाई थी. इस दौरान वहां कार्यरत राम मेवाड़ा जो हाई रिस्क गर्भवती महिलाओं के फार्म भरते हैं. अस्पताल में मौजूद आशाओं ने इनसे पैसे के लेनदेन करने की बात कही. इसी बात पर राम मेवाड़ा ने आशा कार्यकर्ता भूरी बी के साथ गाली गलौच कर दी. आशा कार्यकर्ता ने आरोप लगाया कि कर्मचारी राम मेवाड़ा ने उसे धमकी देते हुए कहा कि उसका भाई एपीएम है. वह भूरी बी को नौकरी करना भूला देगा. इस दौरान राम मेवाड़ा ने कहा कि जिसे भी वो बुलाना चाहे बुला ले वह किसी से डरता नहीं है.

अपमान से आहत होकर आशा कार्यकर्ता भूरी बी ने इस मामले की लिखित शिकायत मुख्य चिकित्सा एवं स्वास्थ्य

विधायक व कलेक्टर के निर्देश भी बेअसर

जिला अस्पताल के चिकित्सकों एवं स्टाफ से मरीजों के साथ अच्छा व्यवहार करने के लिए रविवार को विधायक सुदेश राय ने अस्पताल का निरीक्षण करने के दौरान हिदायत दी थी. उन्होंने सख्त निर्देश दिए थे कि मरीजों व उनके परिजनों को अब किसी भी प्रकार की असुविधा नहीं होना चाहिए . मरीजों के प्रति डॉक्टरों की लापरवाही अब बर्दाश्त नहीं की जाएगी और शिकायत मिलने पर सख्त कार्रवाई कराई जाएगी . इसके अलावा हाल ही में कलेक्टर बालागुरु के ने जिला स्वास्थ्य समिति की बैठक में कहा था कि स्वास्थ्य सेवाएं शासन की सर्वोच्च प्राथमिकताओं में हैं . इनमें किसी भी स्तर पर लापरवाही स्वीकार नहीं की जाएगी . इसके बाद भी जिला अस्पताल में जारी भर्त्ताशाही सुघरने का नाम नहीं ले रही है . अब देखना है कि आशा कार्यकर्ता की शिकायत पर दोषी कर्मचारी के खिलाफ जिम्मेदार क्या कदम उठाते हैं .

मामले की जांच के बाद करेंगे उचित कार्रवाई

आशा कार्यकर्ता भूरी बी ने मुख्य चिकित्सा अधिकारी एवं मुझे शिकायती आवेदन देकर कर्मचारी राम मेवाड़ा के खिलाफ कार्रवाई करने की मांग की है . जांचोपरांत आगामी कार्रवाई की जाएगी.

डॉ. यूके श्रीवास्तव, सिविल सर्जन जिला अस्पताल

अधिकारी डॉ. सुधीर डेहरिया के अलावा सिविल सर्जन डॉ. यूके श्रीवास्तव से भी की है. भूरी बी का कहना है कि राम मेवाड़ा के

अलावा भी अन्य कर्मचारी आए दिन बदतमीजी से पेश आते हैं. हमारे हितग्राहियों की जांच कराने के कारण हम चुपचाप सुन लेते हैं.

गेहूं पंजीयन , उपार्जन के लिए समिति गठित

नवभारत न्यूज

सीहोर 29 जनवरी. गेहूं उपार्जन के लिए किसान पंजीयन 7 फरवरी से शुरू होकर 7 मार्च तक किया जाएगा. कलेक्टर बालागुरु के द्वारा किसान पंजीयन एवं उपार्जन के संपूर्ण कार्य पर्यवेक्षण, स्कंध की गुणवत्ता, निरीक्षण, उपार्जन की समस्त प्रक्रिया एवं उपार्जन नीति के अंतर्गत आने वाली कठिनाइयों के निराकरण के लिए जिला उपार्जन समिति का गठन किया गया है.

समिति अध्यक्ष कलेक्टर बालागुरु के हैं और जिला आपूर्ति अधिकारी को सदस्य सचिव बनाया गया है. इसके अलावा अन्य अधिकारियों को समिति का सदस्य बनाया गया है. कलेक्टर बालागुरु के द्वारा उपार्जन नीति के अंतर्गत आने वाली कठिनाइयों के खंड स्तर पर निराकरण के लिए उपखंड स्तरीय उपार्जन समितियों

जर्जर सड़क दे रही हादसों को आमंत्रण

नवभारत न्यूज

बुधनी 29 जनवरी. इन दिनों बुधनी-शाहगंज मार्ग की हालत बेहद खस्ताहाल बनी हुई है. मार्ग पर बांसापुर वन नर्सरी के सामने बड़े-बड़े गहरे गड्ढे हो गए हैं, इस रास्ते से निकलना मुश्किल हो गया है. वाहन चालकों को भी भारी मशक़त करना पड़ रही है. गौरतलब है कि गडरिया नाले से निकले नेशनल हाईवे-46 के निर्माण के बाद शाहगंज आवागमन के लिए उसके साइड में सर्विस रोड तैयार कराई गई थी. इसी मार्ग का उपयोग शाहगंज जाने वाले लोगों के साथ-साथ बैतूल, इटारसी और नर्मदापुरम से हाइवे के रास्ते बुधनी आने वाले वाहन भी करते हैं. लंबे समय से इस सड़क की

►बुधनी- शाहगंज मार्ग में बने गहरे गड्ढों से हो रहे हादसे

►क्षेत्र का अति व्यस्ततम मार्ग होने के बाद भी उदासीनता

स्थिति गंभीर बनी हुई है, लेकिन नेशनल हाईवे निर्माण कार्य से जुड़ी ठेका कंपनी द्वारा मार्ग का समुचित रखरखाव नहीं किया जा रहा. जिसका खामियाजा आमजन को भुगतना पड़ रहा है. वहीं बांसापुर क्षेत्र के रहवासी भी धूल-मिट्टी से परेशान हैं. सड़क की बदहाली के चलते क्षेत्रवासियों को आए दिन परेशानियों का सामना करना पड़ रहा है. इसे लेकर स्थानीय लोगों ने नाराजगी जाहिर करते हुए प्रशासन से संबंधित ठेका कंपनी पर कार्रवाई करने एवं खस्ताहाल सड़क की शीघ्र मरम्मत कराने की मांग की है.

2026th

जनवरी

मन की स्वतंत्रता, वाणी में शक्ति, रक्त में भाईचारा और आत्मा में गौरव। आइए भारत की आत्मा को नमन करें।

गणतंत्र दिवस की हार्दिक शुभकामनाएँ!

VIT BHOPAL EDGE

World-Class Faculty with Doctoral Expertise

Collaborative & Active Learning (CALTech™) Pedagogy

300+ Acre Green Campus

70+ MoUs with leading Global Universities

Diverse Cultural Environment with students from 32 States / UTs

₹70 LPA - Highest Salary | Microsoft - Internship / Full Time Selection 7th year in a row

For further information about VITEEE 2026 scan the QR code

VIT Bhopal University, Bhopal-Indore Highway, Kothrikalan, Sehore, Madhya Pradesh 466 114. Ph: +91 75 6035 0900 / 901 / 902